

महाराष्ट्र ग्रामीण रस्ते विकास संस्थेसाठी  
"सेवानिवृत्त उप अभियंता" यांची  
कंत्राटी तत्वावर नियुक्ती करण्याबाबत.

महाराष्ट्र शासन  
ग्राम विकास विभाग  
शासन आदेश क्रमांक: मुग्रायो-२०१६/प्र.क्र. १५१ (३) /पंरा-७  
बांधकाम भवन, २५ मझबान पथ,  
फोर्ट, मुंबई - ४०० ००१  
तारीख: २२ डिसेंबर, २०१६

वाचा -

- १) ग्रामविकास विभाग शासन निर्णय क्र. ग्रासयो-२०१५/प्र.क्र.१२/योजना-९,  
दिनांक २८.१०.२०१५
- २) सामान्य प्रशासन विभाग शासन निर्णय क्र. संकिर्ण २७१५/ प्रक्र १००/१३,  
दि. ०८.०१.२०१६

प्रस्तावना -

महाराष्ट्र राज्यातील न जोडलेल्या वाडया-वस्त्या जोडण्यासाठी व ग्रामीण भागातील दुरावस्था झालेल्या रस्त्यांची दर्जोर्जनी करण्यासाठी राज्यात मुख्यमंत्री ग्रामसडक योजना दि. २८ ऑक्टोबर, २०१५ च्या शासन निर्णयान्वये सुरु करण्यात आली आहे. सदर योजनेच्या अंमलबजावणीसाठी व महाराष्ट्र ग्रामीण रस्ते विकास संस्थेच्या कामाच्या अंमलबजावणी करिता सेवानिवृत्त उप अभियंता यांची कंत्राटी पध्दतीवर तात्पुरती नेमणुक करण्याची बाब शासनाच्या विचाराधीन होती.

आदेश-

उपरोक्त कार्यवाहीसाठी नेमलेल्या निवड समितीच्या निर्णयानुसार आवश्यक असलेली शैक्षणिक अर्हता, कामाचा अनुभव लक्षात घेता पुढे नावे नमुद केलेल्या सेवानिवृत्त उपअभियंता यांची मुख्यमंत्री ग्रामसडक योजनेसाठी कंत्राटी तत्वावरील उप अभियंता म्हणून ते हजर झाल्यापासून ११ महिन्यांच्या कालावधीकरीता करार पध्दतीने नियुक्ती करण्यात येत आहे. संबंधितांनी नेमणुकीच्या ठिकाणी तात्काळ रुजू व्हावे.

अ.क्र.	सेवानिवृत्त उप अभियंत्याचे नाव	नेमणुक केलेले कार्यालयीन ठिकाण
१	श्री. प्रकाश कोंडीबा पोळ	अधीक्षक अभियंता, प्र.मं.ग्रा.स.यो.ठाणे
२	श्री. राजेंद्र दिगंबरराव वडगावकर	अधीक्षक अभियंता, प्र.मं.ग्रा.स.यो.औरंगाबाद
३	श्री. राज किशोर जगताप	अधीक्षक अभियंता, प्र.मं.ग्रा.स.यो.अमरावती
४	श्री. प्रकाश शंकर चौधरी	अधीक्षक अभियंता, प्र.मं.ग्रा.स.यो.पुणे
५	श्री. कन्हैया रतनलाल बजाज	अधीक्षक अभियंता, प्र.मं.ग्रा.स.यो.नागपूर
६	श्री. मनोहर दादुजी गायकवाड	मुख्य अभियंता, प्र.मं.ग्रा.स.यो.पुणे

**२. सेवानिवृत्त उप अभियंता यांची कंत्राटी पदावरील नियुक्तीच्या कालावधीत कर्तव्ये व जबाबदाऱ्या पुढीलप्रमाणे राहतील.**

- १) सेवानिवृत्त उप अभियंता यांनी मुख्य अभियंता / प्रत्येक प्रादेशिक अधीक्षक अभियंतायांचे कार्यालयात मुख्य अभियंता / अधीक्षक अभियंता यांचे कर्तव्य पार पाडण्यात मदत करणे व वेळोवेळी वरिष्ठ कार्यालय तसेच मुख्य अभियंता / अधीक्षक अभियंता यांनी दिलेल्या सुचनांचे पालन करणे.
- २) प्रादेशिक विभागा अंतर्गत येणाऱ्या सर्व कार्यकारी / उप अभियंता तसेच इतर कार्यालयाच्या अधिकारी यांचेशी समन्वय ठेवणे.
- ३) अधीक्षक अभियंता प्रादेशिक विभाग अंतर्गत प्राप्त होणारा सर्व पत्र व्यवहार पाहुन त्यावर अधीक्षक अभियंता यांचे मान्यतेने कार्यवाही करणे.
- ४) अधीक्षक अभियंता यांचे स्तरावर प्राप्त तांत्रिक बाबी, सविस्तर प्रकल्प अहवाल, अंदाज पत्रके व इतर तांत्रिक प्रस्ताव यांची सखोल तपासणी करणे.
- ५) प्रादेशिक विभागात येणाऱ्या सर्व कार्यकारी अभियंता यांचे कडुन प्राप्त होणाऱ्या मसुदा निविदा, कामांची सर्व देयके, दरवाढ, मुदतवाढ प्रस्ताव इत्यादीची सविस्तर तपासणी करणे.
- ६) प्रादेशिक विभागातर्गत तसेच मंत्रालयीन, मुख्य अभियंता व इतर वरिष्ठ कार्यालयानी वेळोवेळी नेमुन दिलेली कामे पुर्ण करणे, तसेच नियतकालीन विवरणपत्रे संबंधित कार्यालयास विहित वेळेत सादर करणे.
- ७) प्रादेशिक विभाग स्तरावरून योजनेचे भौतिक व आर्थिक अहवाल आस्थापना विषयक इतर नियतकालीके अधीक्षक अभियंता यांचे मान्यतेने सादर करणे.
- ८) शासनाकडुन वेळोवेळी सोपविलेले कामकाज पार पाडणे.
- ९) वेगवेगळ्या स्तरावरील बैठकांची माहिती संकलित करणे, बैठकांना उपस्थित राहणे इत्यादी.
- १०) आवश्यकता असेल तेथे क्षेत्रिय स्तरावरील कामकाज करणे.
- ११) मंत्रालयीन प्रशासकीय विभाग/मुख्य अभियंता/ राज्य गुणवत्ता समन्वयक यांचे आदेशानुसार मु.मं.ग्रा.स. योजनेतील कामांचे निरीक्षण करुन (प्र.मं.ग्रा.स.यो.च्या धर्तीवर) निरीक्षण अहवाल सादर करणे.
- १२) प्रादेशिक विभागातील चौकशी प्रकरणांविषयी सर्वकष माहिती एकत्रित करुन वरिष्ठ कार्यालयास वेळोवेळी अहवाल सादर करणे, प्रारुप दोषारोपपत्रे सादर करणे व संनियंत्रण करणे.

**३. सेवानिवृत्त उप अभियंता यांना मुळ आदेशातील उपरोक्त तरतुदीबरोबर सामान्य प्रशासन विभागाच्या दि. ८/१/२०१६ रोजीच्या शासन निर्णयातील पुढील अटी व शर्तीही लागू राहतील.**

१. करार पध्दतीने नियुक्ती देण्यात आल्यामुळे संबंधितास शासनाच्या कोणत्याही संवर्गात सेवा समावेशनाबाबत / समावुन घेण्याबाबतचे वा नियमित सेवेचे इतर कोणतेही लाभ मिळण्याचा अधिकार / हक्क नसेल.

२. असा सेवानिवृत्त अधिकारी / कर्मचारी शारीरिक, मानसिक वा आरोग्याच्या दृष्टीने सक्षम असावा, तसेच प्रस्तावित सेवेसाठी त्याच्याकडे आवश्यक क्षमता असावी.
३. नियुक्तीच्या कालावधीत करार पध्दतीने विवक्षित काम पुर्ण करण्याची जबाबदारी संबंधित व्यक्तीची राहिल व तसे बंधपत्र / हमीपत्र त्यांच्याकडून घेण्यात यावे. तसेच सदर बंधपत्रात/हमीपत्रात करार पध्दतीने नियुक्ती देताना शासनाने या निर्णयान्वये विहित केलेल्या अटी व शर्ती, विभागाने निश्चित केलेल्या अतिरिक्त अटी व शर्ती, करार पध्दतीवरील उमेदवारांकडून नियमित सेवेत घेण्याबाबत अथवा इतर कोणत्याही हक्काची मागणी करण्यात येणार नाही.
४. अशा अधिकारी / कर्मचार्यांविरुद्ध कोणतीही विभागीय चौकशीची कारवाई चालु किंवा प्रस्तावित नसावी.
५. नियुक्ती प्राधिकारी यांना विशेष परिस्थितीत कोणत्याही वेळी अशा अधिकारी / कर्मचारी यांच्या करार पध्दतीवरील सेवा समाप्त करण्याचे अधिकार राहतील.
६. असा अधिकारी/कर्मचारी त्यांच्यावर सोपविलेली सेवा पार पाडण्याच्या कामात व्यत्यय निर्माण होईल, अशा कोणत्याही व्यवसायिक कामात गुंतलेला नसावा.
७. अशा अधिकारी/कर्मचारी यांनी conflict of interest जाहीर करणे आवश्यक राहिल.
८. अशा करार पध्दतीवरील अधिकारी/कर्मचारी यांनी त्यांना प्राप्त होणाऱ्या कागदपत्रे/माहिती व आधार सामुग्रीबाबत गोपनीयता पाळणे आवश्यक राहिल.
९. नियुक्त अधिकारी/कर्मचारी यांनी त्यांच्यावर सोपविलेले कामकाज निश्चित केलेल्या कालावधीत पुर्ण करणे आवश्यक राहिल. त्यांच्या कामकाजाबाबत नियुक्ती प्राधिकारी वेळोवेळी आढावा घेऊन कामाचे मुल्यमापन करतील.
१०. मुख्य अभियंता, प्रधानमंत्री ग्राम सडक योजना हे नियंत्रण अधिकारी असतील. कार्यकारी अभियंता यांनी उपरोक्त कामकाजाच्या अनुषंगाने माहिती / प्रस्ताव / अहवाल वेळोवेळी मुख्य अभियंता / अधिक्षक अभियंता प्रधानमंत्री ग्राम सडक योजना यांना सादर करावेत.
११. सेवानिवृत्त उप अभियंता यांना ११ महिन्यांच्या कालावधीकरिता मानधन व अन्य भत्ते / सुविधा पुढीलप्रमाणे देय असतील.
१२. सेवानिवृत्त उप अभियंता यांचे वेतन, सेवानिवृत्तीपुर्वी त्यांना मिळत असलेले वेतन वजा निवृत्ती वेतन अथवा रु. ४०,०००/- यापैकी जे कमी असेल अशी निश्चित करण्यात येईल.
१३. सेवानिवृत्त उप अभियंता यांना देण्यात येणाऱ्या अन्य सुविधा पुढील प्रमाणे असतील.
  - अ) क्षेत्रीय दौऱ्याकरिता संबंधित क्षेत्रीय कार्यालयाकडील वाहन सुविधा
  - ब) अनुज्ञेय दौऱ्याकरीता प्रवासभत्ता व अनुषंगिक खर्च
४. या प्रकरणी येणारा खर्च मागणी क्र. एल-७, ५०५४, मार्ग व पूल यावरील भांडवली खर्च ०४, जिल्हा व इतर ग्रामीण मार्ग ३३७, रस्त्यांची बांधकामे (००)(०१), मुख्यमंत्री ग्रामीण मार्ग योजना नवीन रस्ते बांधणे व अस्तित्वातील रस्त्यांचे नुतनीकरण, ५३ मोठी बांधकामे (सीआरसी- ५०५४ ५१५३) या लेखाशिर्षाखाली भागविण्यात यावा.

५. हा शासन निर्णय सामान्य प्रशासन विभाग शासन निर्णय क्र. संकिर्ण २७१५/ प्र.क्र. १००/१३, दि. ०८.०१.२०१६ ला अनुसरुन निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेताक २०१६१२२२१२०२२६२५२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.आ.नागरगोजे)

उप सचिव, महाराष्ट्र शासन

प्रत,

- १) महालेखापाल-१ (लेखा व अनुज्ञेयता)/( लेखापरिक्षा), महाराष्ट्र मुंबई.
- २) महालेखापाल-२ (लेखा व अनुज्ञेयता)/( लेखापरिक्षा), महाराष्ट्र, नागपूर.
- ३) मा.मंत्री (ग्रामविकास) यांचे खाजगी सचिव.
- ४) मुख्य अभियंता (प्रमंग्रासयो) कॅम्प ऑफीस, पुणे.
- ५) अधीक्षक अभियंता (प्रमंग्रासयो) म.ग्रा.र.वि.सं. विभाग (सर्व)
- ६) अधिदान व लेखाधिकारी, मुंबई
- ७) निवासी लेखा परिक्षा अधिकारी, मुंबई
- ८) कार्यकारी अभियंता (प्रमंग्रासयो) म.ग्रा.र.वि.सं. जिल्हा (सर्व)
- ९) राज्य गुणवत्ता समन्वयक, अण्णासाहेब मगर बिल्डिंग, मार्केट यार्ड, गुलटेकडी, गेट नं.२, पुणे-४११००३७.
- १०) सर्व सेवानिवृत्त उप अभियंता (मुख्य अभियंता ,प्रमंग्रासयो) यांचे मार्फत
- ११) कक्ष अधिकारी (आस्थापना १) /(रोखशाखा) ग्रा.वि.व ज.सं.वि., मंत्रालय, मुंबई
- १२) निवड नस्ती, (कार्यासन पंरा-७) ग्रा.वि.व ज.सं.वि.,बांधकाम भवन, मुंबई.